



## ЗАПИСНИК

Бр.-Nr. 11-2174/2

16-04-2026 20 год.-viti

СКОПЈЕ / SHKUP

**Записник од одржана Јавна расправа за Студија за оцена на влијание врз животната средина за проектот : “Изградба на Коридор 10 Д, делница на автопат: Прилеп – Битола“ во општина Прилеп, општина Могила и општина Битола.**

На ден 12.03.2026 (четврток) во салата на Советот на општина Битола се одржа Јавна расправа по Студија за оцена на влијание врз животната средина за проектот: “Изградба на Коридор 10 Д делница на автопат: Прилеп – Битола во општина Прилеп, општина Могила и општина Битола, за потребите на инвеститорот ЈПДП и Министерство за транспорт, која започна во 12:00 часот.

### Присутни:

- Влатко Цветаноски – Советник за постапка за ОВЖС - (МЖСПП)
- Сашо Илиќ – Раководител на оделение за бучава - (МЖСПП)
- Претставници од ЈПДП
- Претставници од изготвувачот на Студијата за ОВЖС - Градежен институт “Македонија“ АД од Скопје

Јавната расправа се одвиваше по следниот дневен ред:

### 1. Отворање

Јавната расправа ја отвори Влатко Цветаноски – Советник за постапка за ОВЖС во Управата за животна средина при Министерството за животна средина и просторно планирање. По претставување на присутните претставници од страна на Министерството за животна средина изврши кратко запознавање со постапката за спроведување на оцена на влијание на проектот врз животната средина за наведениот проект, по што даде збор на М-р Елена Николовска – експерт за ОВЖС - изготвувач на Студијата за ОВЖС од Градежен институт Македонија АД од Скопје, да изврши презентација на студијата за ОВЖС.

### 2. Презентација на студијата за оцена на влијание врз животната средина

По краткиот опис на проектната документација изготвувачот на Студијата за ОВЖС каде је наведе и целта на проектот а тоа е изградба на Коридор 10 Д делница на Автопат: Прилеп – Битола, општина Прилеп, општина Могила и општина Битола (km 7+825,81 – km 37+072), изградба на нови надвозници, изградба на нов систем за одводнување на телото на патот, по што даде

осврт и на постапката за ОВЖС. Врз основа на видот и големината на проектот, МЖСПП утврди дека за овој вид на проекти задолжително се спроведува постапка за оцена на влијанието врз животната средина и изготви Решение со кое се утврдува потребата од оцена на влијанието на проектот. ГИМ за потребите на инвеститорот ја изработи Студијата за оцена на влијанието врз животната средина (ОВЖС). Студијата за (ОВЖС) е изготвена согласно утврдениот обем од страна на МЖСПП, а нејзина основна цел е идентификација на базните услови на животната средина, како и основните социо- економски услови во подрачјето каде ќе се спроведува проектот, предвидување и опис на веројатните ефекти / влијанија од проектот, предлог мерки за намалување на влијанијата, каде тоа е неопходно и план за управување со животната средина. Изготвувачот на Студијата за ОВЖС образложи дека во Студијата е направена е детална и сеопфатна оценка на можните влијанија врз животната средина, геологијата и почвата, површинските и подземните води, влијанија врз воздухот, бучава, биодиверзитетот, флората, фауната и социјални аспекти. За истите предложени се мерки за заштита, ублажување и намалување на потенцијалните негативни влијанија за кои инвеститорот се обврзува да ги почитува. Исто така во текот на фазите на експлоатација и оперативност ќе биде спроведуван План за управување со животната средина и социјални аспекти и План за мониторинг на животната средина и социјални аспекти. По завршување на презентацијата се отоври дискусија по Студијата за ОВЖС.

### 3. Дискусија

- Николче Јоновски од М.З. Раштани ги поздравиле присутните претставници од инвеститорот и тимот што ја изготвуваше Студијата за ОВЖС и поставиле прашање дали се запознаени со населението што живее во Горно Оризари од М.З. Раштани дека немаат канализација и дека целата фекалија оди во реката и дека има 100 куќи, наведе и дека два пати е направен патот и дека мостот е подигнат и дека треба да им се овозможи непречено поминување на населението. Искажа и дека нема обележан пешачки премин кон училиштето, дека кружен тек е направен кај Лукоил, дека треба прво да се решат малите проблеми, луѓето да не одат по кал, да има осветлување и жителите на Горно Оризари да се поврзат со канализација. Поставиле прашање како ќе биде сообраќајот пренасочен од излезот на Битола кон Прилеп, изрази загриженост дека учениците неможат да одат на училиште. На ова одговор даде М-р Елена Николовска и кажа дека сите наводи на дискутантот се од општинско ниво и да се обратат до општина Битола. Претставник од Градежен институт "Македонија" даде укажување дека Раштани се наоѓа надвор од она што ние го изработуваме како проектна

документација и дека проектот завршува пред клуча Крклино и БЕХТЕЛ-ЕНКА предвидува активности до таа клучка и дека не се зафаќа делот што наведува дискусантот.

Јавната расправа заврши во 13:45 часот.

Изготвил:

Сашо Илиќ

Влатко Цветаноски

*Влатко Цветаноски*

